



ആകാശവാണി, തിരുവനന്തപുരം
NATIONAL BULLETIN

DATE: 07.11.2025

പ്രധാന വാർത്തകൾ

TIME : 07.25 PM

1. പ്രസിഡന്റ് ദ്രൗപതി മുർമുവിന്റെ അംഗോള ബോട്ട്സ്വാന ദ്വീരാഷ്ട്ര പര്യടനത്തിന് നാളെ തുടക്കം.
President Droupadi Murmu will embark on a two nation tour to Angola and Botswana tomorrow.

2. ദേശീയഗീതമായ വന്ദേ നാതരത്തിന്റെ 150-ആം വാർഷികം ആഘോഷിച്ച് രാജ്യം. ഒരു വർഷം നീളുന്ന ആഘോഷ പരിപാടികൾക്ക് ന്യൂഡൽഹിയിൽ തുടക്കമായി.
The nation is celebrating the 150th anniversary of the national song Vande Mataram. A year-long celebration program has begun in New Delhi.

3. പ്രധാനമന്ത്രി നരേന്ദ്ര മോദി നാളെ നാല് പുതിയ വന്ദേ ഭാരത് എക്സ്പ്രസ് ട്രെയിനുകൾ വാരാണസിയിൽ ഫ്ലാഗ് ഓഫ് ചെയ്യും. കേരള-തമിഴ്നാട്-കർണാടക സംസ്ഥാനങ്ങളെ ബന്ധിപ്പിക്കുന്ന എറണാകുളം-ബെംഗളൂരു വന്ദേ നാതരം നാളെ പ്രവർത്തനം ആരംഭിക്കും.
Prime Minister Narendra Modi will flag off four new Vande Bharat Express trains in Varanasi tomorrow. The Ernakulam-Bengaluru Vande Bharat, connecting the states of Kerala, Tamil Nadu and Karnataka, will also start operation tomorrow.

4. മെട്രോ കണക്ടിവിറ്റിയിൽ ഇന്ത്യ ആഗോളതലത്തിൽ മുന്നേറുകയാണെന്ന് കേന്ദ്ര മന്ത്രി മനോഹർ ലാൽ.
Union Minister Manohar Lal said that India is showing better progress globally in metro connectivity.

5. ഗൾഫ് സന്ദർശനത്തിന്റെ ഭാഗമായി കുവൈത്തിൽ എത്തിയ മുഖ്യമന്ത്രി പിണറായി വിജയൻ, മലയാളി സംഘടനാ പ്രതിനിധികളുമായി കൂടി ക്കാഴ്ച നടത്തി.

Chief Minister Pinarayi Vijayan, who arrived in Kuwait as part of his Gulf visit, met representatives of Malayali organizations.

6. ഇന്ത്യ- ഓസ്ട്രേലിയ പുരുഷ ട്വന്റി 20 ക്രിക്കറ്റ് പരമ്പരയിലെ അവസാന മത്സരം നാളെ.

The last match of the India-Australia men's Twenty20 cricket series to be played tomorrow.

PRESIDENT VISIT

പ്രസിഡന്റ് ദ്രൗപതി മുർമുവിന്റെ അംഗോള ബോട്സ്യാന ദ്വിരാഷ്ട്ര പര്യടനത്തിന് നാളെ തുടക്കം. ഞായറാഴ്ച ശ്രീമതി മുർമു പ്രസിഡന്റ് ലോറെൻസോയുമായി ഉഭയകക്ഷി ചർച്ചകൾ നടത്തും. ചൊവ്വാഴ്ച അംഗോളയുടെ സ്വാതന്ത്ര്യത്തിന്റെ 50-ാം വാർഷികഘോഷത്തിൽ പങ്കെടുക്കുന്ന രാഷ്ട്രപതി അംഗോള പാർലമെന്റിനെ അഭിസംബോധന ചെയ്യുകയും ഇന്ത്യൻ സമൂഹവുമായി സംവദിക്കുകയും ചെയ്യും. തുടർന്ന് ശ്രീമതി മുർമു ബോട്സ്യാനയിലേക്ക് തിരികും.

PM -VANDE MATHARAM (INTRO)

ദേശത്തോടുള്ള ആരാധനയും, ആദരവും സ്ഫുരിക്കുന്ന വന്ദനമാതരം, വാക്കുകൾക്ക് അതീതമായ അനുഭവമാണെന്ന് പ്രധാനമന്ത്രി നരേന്ദ്രമോദി. ദേശീയഗീതമായ വന്ദനമാതരത്തിന്റെ 150-ആം വാർഷികത്തോടനുബന്ധിച്ച്, ഒരു വർഷം നീളുന്ന ആഘോഷ പരിപാടികൾക്ക് ന്യൂഡൽഹിയിൽ തുടക്കം കുറിക്കുകയായിരുന്നു അദ്ദേഹം. ഊർജ്ജത്തിന്റെയും, ദൃഢനിശ്ചയത്തിന്റെയും മന്ത്രമായ വന്ദനമാതരം, ജനങ്ങൾക്ക്

ആത്മവിശ്വാസവും, ധൈര്യവും പകർന്നു നൽകുന്നതായും പ്രധാനമന്ത്രി പറഞ്ഞു.

(പിഎം ഹോൾഡ്)

വാർഷികാഘോഷങ്ങളുടെ ഭാഗമായി സ്മരണിക സ്താനും, നാണയവും പ്രധാനമന്ത്രി പ്രകാശനം ചെയ്തു. vandemataram150.in പോർട്ടലിന് അദ്ദേഹം തുടക്കം കുറിച്ചു. വന്ദേമാതരം ആലപിക്കുന്ന വീഡിയോ അപ്ലോഡ് ചെയ്ത് സാക്ഷ്യപത്രം നേടാൻ ഈ പോർട്ടലിലൂടെ സാധിക്കും. രാജ്യമെമ്പാടും നടന്ന ആഘോഷ പരിപാടികളിൽ സമൂഹത്തിന്റെ നാനാതുറകളിൽ നിന്നുമുള്ളവർ വന്ദേമാതരം ആലപിച്ചു. കേരളത്തിൽ കേന്ദ്രീയ വിദ്യാലയങ്ങളിലും, ആകാശവാണി ഉൾപ്പെടെ വിവിധ സ്ഥാപനങ്ങളിലും ആഘോഷങ്ങളുടെ ഭാഗമായി ഇന്ന് വന്ദേമാതരം ആലപിച്ചു.

VANDEMATARAM-AMIT SHA

ദേശീയ ഗീതമായ വന്ദേമാതരത്തിന്റെ 150-ാം വാർഷികാഘോഷ വേളയിൽ ആദരം അർപ്പിച്ച് രാഷ്ട്രപതി ദ്രൗപദി മുർമു, ഉപരാഷ്ട്രപതി സി.പി രാധാകൃഷ്ണൻ, കേന്ദ്രമന്ത്രിമാർ ഉൾപ്പെടെ പ്രമുഖർ. രാഷ്ട്ര ബോധത്തിന് മാർഗ്ഗദർശിയായ തത്ത്വമാണ് വന്ദേമാതരമെന്ന് കേന്ദ്ര ആഭ്യന്തര മന്ത്രി അമിത് ഷാ പറഞ്ഞു.

VP-SRM-CONVOCATION

പുതിയ വിദ്യാഭ്യാസ നയം രാജ്യത്തെ പുരോഗതിയിലേക്ക് നയിക്കുമെന്ന് ഉപരാഷ്ട്രപതി സി.പി. രാധാകൃഷ്ണൻ. രാഷ്ട്ര വികസനത്തിനായി പ്രവർത്തിക്കാൻ അദ്ദേഹം യുവജനങ്ങളോട് ആഹ്വാനം ചെയ്തു. സോണിപത്തിലെ രാജീവ് ഗാന്ധി എജ്യൂക്കേഷൻ സിറ്റിയിൽ, എസ്.ആർ.എം.

സർവകലാശാലയുടെ മൂന്നാം ബിരുദദാന ചടങ്ങിൽ മുഖ്യാതിഥിയായി സംസാരിക്കുകയായിരുന്നു അദ്ദേഹം. ഗുണമേന്മ, സാങ്കേതികം, തൊഴിൽ അധിഷ്ഠിത വിദ്യാഭ്യാസം എന്നിവ വികസനത്തിന്റെ അടിത്തറയാണെന്നും ഉപരാഷ്ട്രപതി പറഞ്ഞു.

PM-VARANASI

പ്രധാനമന്ത്രി നരേന്ദ്ര മോദി രണ്ട് ദിവസത്തെ സന്ദർശനത്തിനായി വാരാണസിയിലെത്തി. നാല് പുതിയ വന്ദേ ഭാരത് എക്സ്പ്രസ് ട്രെയിനുകളുടെ പ്ലാറ്റ് ഓഫ് അദ്ദേഹം നാളെ നിർവഹിക്കും. എറണാകുളം-ബെംഗളൂരു ഉൾപ്പെടെയുള്ള സർവീസുകൾക്കാണ് അദ്ദേഹം തുടക്കം കുറിക്കുന്നത്. എറണാകുളത്ത് നിന്നും ബെംഗളൂരുവിലേക്കുള്ള യാത്ര സമയം 2 മണിക്കൂറിലേറെ ലാഭിക്കാൻ വന്ദേഭാരതിലൂടെ സാധിക്കും.

KERALA-VANDE BHARAT (INTRO)

നാളെ ആരംഭിക്കുന്ന എറണാകുളം - ബെംഗളൂരു വന്ദേ ഭാരത് എക്സ്പ്രസ് ഐടി പ്രൊഫഷണലുകൾ, വിദ്യാർത്ഥികൾ, വ്യവസായികൾ എന്നിവർക്ക് ഏറെ ഗുണകരമാകും. വന്ദേ ഭാരത് ഉദ്ഘാടന സർവ്വീസ് നാളെ രാവിലെ 8 മണിക്ക് എറണാകുളം ജംഗ്ഷനിൽ നിന്നാരംഭിച്ച് വൈകുന്നേരം 5.50 ന് കെ എസ് ആർ ബെംഗളൂരുവിൽ എത്തിച്ചേരും. കേരള-തമിഴ്നാട്-കർണാടക സംസ്ഥാനങ്ങളെ ബന്ധിപ്പിക്കുന്ന ആദ്യ വന്ദേ ഭാരത് സർവ്വീസാണിതെന്ന പ്രത്യേകതയുമുണ്ട്.

വിശദാംശങ്ങളിലേക്ക്...

(വോയിസ്)

ദക്ഷിണ റെയിൽവേയുടെ കീഴിൽ വരുന്ന പുതിയ ട്രെയിൻ നമ്പർ 06652 എറണാകുളം ജംഗ്ഷൻ - കെഎസ് ആർ ബംഗളൂരു വന്ദേഭാരത് എക്സ്പ്രസ് എറണാകുളത്ത് നിന്ന് ബംഗളൂരുവിലേക്കുള്ള യാത്രാ സമയം രണ്ട് മണിക്കൂറോളം ലാഭിക്കും. 8 കോച്ചുകളുള്ള ഈ ട്രെയിനിന് തൃശൂർ, പാലക്കാട്, കൊയമ്പത്തൂർ, തിരുച്ചൂർ, ഈറോഡ്, സേലം, കൃഷ്ണരാജപുരം എന്നീ സ്റ്റേഷനുകളിൽ സ്റ്റോപ്പനുവദിച്ചിട്ടുണ്ട്. ഉദ്ഘാടന ദിനത്തോടനുബന്ധിച്ച് എല്ലാ സ്റ്റേഷനുകളിലും ട്രെയിനിന് പ്രത്യേക സ്വീകരണം ഒരുക്കിയിട്ടുണ്ട്. ന്യൂസ് ഡെസ്ക് ആകാശവാണി..

URBAN MOBILITY INDIA CONFERENCE

മെട്രോ കണക്ടിവിറ്റിയിൽ ഇന്ത്യ ആഗോളതലത്തിൽ മൂന്നാം സ്ഥാനത്താണെന്ന് കേന്ദ്ര മന്ത്രി മനോഹർ ലാൽ ഗുരുഗ്രാമിൽ 18-ാമത് അർബൻ മൊബിലിറ്റി ഇന്ത്യാ കോൺഫറൻസ് ആന്റ് എക്സ്പോ 2025 ഉദ്ഘാടനം ചെയ്യുകയായിരുന്നു അദ്ദേഹം. ഇന്ത്യയിലെ മെട്രോ ശൃംഖല 1,100 കിലോമീറ്ററിലധികം വ്യാപിച്ചിട്ടുണ്ട്. ഭൂഗർഭ പൈപ്പ്ലൈൻ കണക്റ്റിവിറ്റി പദ്ധതി പൂർത്തിയാകുന്നതോടെ ലോകത്തെ രണ്ടാമത്തെ വലിയ മെട്രോ ശൃംഖലയായി ഇന്ത്യ മാറുമെന്നും അദ്ദേഹം പറഞ്ഞു. ഡൽഹിയിൽ ഗതാഗത കുരുക്ക് പരിഹരിക്കാൻ എയർ ടാക്സി, റോപ്‌വേ ട്രാൻസ്പ്പോർട്ട് തുടങ്ങിയവ നടപ്പിലാക്കുമെന്ന് കേന്ദ്രമന്ത്രി വ്യക്തമാക്കി.

CM-GULF VISIT

ഗൾഫ് സന്ദർശനത്തിന്റെ ഭാഗമായി കുവൈത്തിൽ എത്തിയ മുഖ്യമന്ത്രി പിണറായി വിജയൻ, മലയാളി സംഘടനാ പ്രതിനിധികളുമായും സാമൂഹിക-സാംസ്കാരിക രംഗത്തെ

പ്രമുഖരുമായും കൂടിക്കാഴ്ച നടത്തി. ജൂമൈറ മെസ്സില്ല ബീച്ച് ഹോട്ടലിൽ നടന്ന കൂടിക്കാഴ്ചയിൽ പ്രവാസി ജീവിതവുമായി ബന്ധപ്പെട്ട പ്രധാന വിഷയങ്ങൾ മുഖ്യമന്ത്രി വിലയിരുത്തി. കണ്ണൂർ അന്താരാഷ്ട്ര വിമാനത്താവളത്തിൽ വിദേശ എയർലൈൻ സർവീസുകൾക്കുള്ള അനുമതി ഉറപ്പാക്കൽ, ഉത്സവ സീസണുകളിലും ഉൾപ്പെടെ വിമാന കമ്പനികൾ നിരക്ക് വർദ്ധിപ്പിക്കുന്നതിന് കേന്ദ്രതലത്തിൽ ഇടപെടൽ, തുടങ്ങിയവ ചർച്ചയായി. എയർ ഇന്ത്യ എക്സ്പ്രസ് സർവീസ് കുറച്ചത് സംബന്ധിച്ച് പരിഹാരം കാണാൻ ഇടപെടലുകൾ ആരംഭിച്ചിരിക്കുന്നതായും മുഖ്യമന്ത്രി വ്യക്തമാക്കി.

RBI GOVERNOR ADDRESS (INTRO)

ഇന്ത്യൻ ബാങ്കുകൾ കഴിഞ്ഞ 10 വർഷത്തിനിടെ മികച്ച പരിവർത്തനമാണ് കാഴ്ചവെച്ചതെന്ന് റിസർവ്വ് ബാങ്ക് ഗവർണർ സഞ്ജയ് മൽഹോത്ര. 2018 ൽ നഷ്ടത്തിലായിരുന്ന സ്റ്റേറ്റ് ബാങ്ക് ഓഫ് ഇന്ത്യ ഇന്ന് 100 ബില്യൺ ഡോളർ കമ്പനിയായതായും അദ്ദേഹം പറഞ്ഞു. മുംബൈയിൽ നടന്ന സ്റ്റേറ്റ് ബാങ്ക് ഓഫ് ഇന്ത്യ ബാങ്കിംഗ് ആൻഡ് ഇക്കണോമിക്സ് കോൺക്ലേവിനെ അഭിസംബോധന ചെയ്യുകയായിരുന്നു അദ്ദേഹം.

(ഹോൾഡ് വോയിസ്)

INDIA-BIMSTEC

ബംഗാൾ ഉൾക്കടൽ മേഖലയിലെ സമുദ്ര സാമ്പത്തിക സഹകരണം മെച്ചപ്പെടുത്തുന്നതിനായി കേളത്തിലെ കൊച്ചിയിൽ BIMSTEC-ഇന്ത്യാ മറൈൻ റിസെർച്ച് നെറ്റ്വർക്കിന്റെ ആദ്യ ദ്വൈവർഷിക സമ്മേളനം BIMReN

സംഘടിപ്പിച്ചു. BIMSTEC രാജ്യങ്ങളിലെ സ്ഥാപനങ്ങളും ഇന്ത്യയിലെ ഗവേഷണ സ്ഥാപനങ്ങളും തമ്മിലുള്ള സഹകരണം ലക്ഷ്യമിട്ടാണ് കഴിഞ്ഞ വർഷം വിദേശകാര്യ മന്ത്രാലയം BIMReN ആരംഭിച്ചത്. ആദ്യഘട്ടത്തിൽ ഇന്ത്യയിലെ 25-ഓളം സ്ഥാപനങ്ങളും ബിംസ്റ്റേക് രാജ്യങ്ങളിലെ 50-തിലധികം ഗവേഷകരും തമ്മിൽ ചർച്ചകൾ നടന്നു.

BIHAR ELECTION

ബിഹാറിൽ രണ്ടാംഘട്ട നിയമസഭാ തിരഞ്ഞെടുപ്പിനുള്ള പ്രചാരണം സംസ്ഥാനത്ത് ഊർജ്ജിതമായി തുടരുകയാണ്. പ്രമുഖ രാഷ്ട്രീയ പാർട്ടികളുടെ മുതിർന്ന നേതാക്കൾ പ്രചാരണ രംഗത്ത് സജീവമാണ്. ഈ മാസം 11 നാണ് രണ്ടാം ഘട്ട വോട്ടെടുപ്പ്. ഇന്നലെ നടന്ന ഒന്നാംഘട്ട തിരഞ്ഞെടുപ്പിൽ 64.66 ശതമാനം പോളിംഗ് രേഖപ്പെടുത്തി. 18 ജില്ലകളിലെ 121 നിയോജകമണ്ഡലങ്ങളിലാണ് വോട്ടെടുപ്പ് നടന്നത്. നവംബർ 14 നാണ് വോട്ടെണ്ണൽ.

MURUGAN - IFFI

ഗോവയിൽ നടക്കാനിരിക്കുന്ന ഇന്ത്യൻ അന്താരാഷ്ട്ര ചലച്ചിത്രമേള - ഐഎഫ്ഐഐ 2025, സർഗാത്മകതയുള്ളവരും ലോകവുമായുള്ള പാലമായി വർത്തിക്കുമെന്ന് കേന്ദ്ര വാർത്താ വിതരണ പ്രക്ഷേപണ സഹമന്ത്രി എൽ. മുരുകൻ പറഞ്ഞു. 81 രാജ്യങ്ങളിൽ നിന്നുള്ള 240 സിനിമകൾ ചലച്ചിത്രമേളയിൽ പ്രദർശിപ്പിക്കുന്നതിനൊപ്പം, ഇന്ത്യൻ സിനിമയ്ക്ക് ഒരു ആഗോള വേദി നൽകുമെന്ന് ന്യൂഡൽഹിയിൽ പത്രസമ്മേളനത്തിൽ സംസാരിക്കവേ ശ്രീ എൽ. മുരുകൻ പറഞ്ഞു.

IND-AUS 20-20 CRICKET

ഓസ്ട്രേലിയയിൽ നടക്കുന്ന പുരുഷ ട്വന്റി 20 ക്രിക്കറ്റ് പരമ്പരയിലെ അവസാന മത്സരത്തിൽ നാളെ ഇന്ത്യ ആതിഥേയരെ നേരിടും. ഇന്ത്യൻ സമയം ഉച്ചയ്ക്ക് 1.45 ന് മത്സരം ആരംഭിക്കും. അഞ്ച് മത്സരങ്ങളുള്ള പരമ്പരയിൽ 2-1 ന് ഇന്ത്യ മുന്നിലാണ്.

HOCKEY 100 YEARS

രാജ്യത്തിനു വ്യാതി നേടിത്തന്ന അന്താരാഷ്ട്ര ഹോക്കിതാരങ്ങളുടെ പരിശ്രമങ്ങളെ പ്രശംസിച്ചു കേന്ദ്ര കായിക മന്ത്രി മൻസുഖ് മാണ്ടവ്യ. ഹോക്കിയിൽ രാജ്യത്തിന്റെ മഹത്തായ ഭൂതകാലത്തിനും ആധിപത്യത്തിനും അവർ നൽകിയ സംഭാവനകളെ അദ്ദേഹം അനുസ്മരിച്ചു. ഇന്ത്യൻ ഹോക്കിയുടെ 100 ആം വാർഷികത്തിൽ ന്യൂഡൽഹിയിൽ നടന്ന പരിപാടിയിൽ സംസാരിക്കുകയായിരുന്നു അദ്ദേഹം.

*

आकाशवाणी